

ہیں۔ بتخصیص الجبر میں ہے یعنی امام شافعی۔ دارقطنی یہی کہ ایک عورت ایک قافلہ میں
 تھی اس نے اپنا کام ایک شخص کے سپرد کیا۔ یعنی اس کو اپنا دلی بنالیا۔ اس نے نکاح پڑھ دیا حضرت عمرؓ کو
 پتہ لگا۔ تو انہوں نے نکاح کرنے والے اور نکاح پڑھنے والے دونوں کو دسے مارے اس روایت میں اگرچہ
 القطار ہے جس کی وجہ سے اس روایت میں ضعف آگیا لیکن اس میں شبہ نہیں کہ اصل دلی وہی ہے جس کو
 خدا سے دلی بنایا ہے۔ پس اصل دلی ہوتے ہوئے عارضی دلی کا اعتبار نہیں مشکوٰۃ میں حدیث ہے فاسلطان
 دلی من لا دلی لہ یعنی جس کا کوئی دلی نہیں اس کا دلی بادشاہ ہے اگر اپنے آپ دلی بنا دے مست ہوتا۔ تو پھر
 اس فرمان کی کیا ضرورت تھی کہ جس کا کوئی دلی نہیں اس کا دلی بادشاہ ہے۔ پس معلوم ہوا کہ سوال کی صورت میں اگر
 دلی ہوتے ہوئے دوسرے کو دلی بنایا گیا ہے تو نکاح درست نہیں جب نکاح درست نہ ہوا تو دونوں کو حضرت
 عمرؓ کے فعل کے مطابق دسے لگنے چاہئیں۔ عبداللہ ام تسری روپڑی

حرام رشتے

دودھ سے کون کون سے رشتے حرام ہیں؟

سوال۔ ایک لڑکے اور لڑکی نے ایک ایک عورت کا دودھ تقریباً چار یا پانچ روز پی لیا اس عورت
 کی مشترکہ دودھ پلانے والی عورت کی دوسری لڑکی کے ساتھ مشترکہ دودھ پینے والے لڑکے کا نکاح ہو سکتا ہے
 یا نہیں؟ مگر پہلے نکاح ہو چکا ہو تو کیا کیا جائے؟

جواب۔ مشکوٰۃ میں ہے۔

كَانَ عَائِشَةُ رَضِيَ اللَّهُ تَعَالَى عَنْهَا قَالَتْ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَحْرُمُ مِنَ الرِّضَاعِ
 مَا يَحْرُمُ مِنَ الْوِلَادَةِ رواه البخاری مشکوٰۃ باب المهرات

یعنی حضرت عائشہؓ سے روایت ہے رسول اللہ علیہ وسلم نے فرمایا جو رشتے ولادت سے حرام ہوتے وہی
 رضاعت سے بھی حرام ہوتے ہیں۔

اس حدیث سے معلوم ہوا کہ رضاعت سے وہ تمام تعلقات حرام ہوں گے جو ولادت سے ثابت ہوتے
 ہیں۔ مثلاً ولادت میں ایک عورت کی ولاد سب آپس میں بہن بھائی ہوتے ہیں ٹھیک اسی طرح جس لڑکے

یا لڑکی نے کسی عورت کا دودھ پیا ہے وہ گویا اس عورت کی اولاد ہو گئی جب اولاد ہو گئی تو اب اس عورت کے کسی لڑکے یا لڑکی سے اس کا رشتہ درست نہیں ہوگا۔ اسی طرح جن دودھ نے کسی عورت کا دودھ پیا۔ خواہ ایک وقت پیا یا الگ الگ الگ الگ الگ کی صورت میں دونوں کے درمیان خواہ تھوڑا وقت ہو یا کئی سالوں کا ان سب صورتوں میں ان کا رشتہ آپس میں اور اس عورت کی باقی اولاد کے ساتھ درست نہیں ہوگا۔ بلکہ اس عورت کا خاوند ان دودھ پینے والے بچوں کا باپ اور خاوند کا بھائی چچا ہوگا۔ اس طرح باقی تعلقات خالہ، ماموں والے ثابت ہو جائیں گے۔ کیونکہ رضاعت وراثت کے تمام مقام ہے۔

مشکوٰۃ میں ہے۔

وَعَنْهَا قَالَتْ جَاءَ عَنِّي مِنَ الرِّضَاعَةِ فَأَسْتَأْذِنُ عَلَى مَا بَشِيتُ أَنَّ أَذِنَ لَهَا حَتَّى اسْتَسَلَّ رَسُولُ اللَّهِ صَلَّى اللَّهُ عَلَيْهِ وَسَلَّمَ فَمَا دُرِّسَ رَسُولُ اللَّهِ صَلَّى اللَّهُ عَلَيْهِ وَسَلَّمَ فَعَالَتْهُ فَقَالَ رَأَيْتُكَ مَا ذَرَفِي لَهَا قَالَتْ فَقُلْتُ لَهَا يَا رَسُولَ اللَّهِ إِنَّمَا أَذْصَعْنِي الْمَرْأَةَ وَلَمْ يَذْصَعْنِي الرَّجُلُ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّهُ عَمَلُكَ فَلْيَتَّخِذْ عَلَيْكَ ذَا الْإِلَافِ بَعْدَ مَا صِرَ بَ عَيْنِنَا الْحُجَابُ (متفق عليه)

یعنی حضرت عائشہ رضی اللہ عنہا نے میرا رضائی چچا آیا اس نے اندر آنے کے لئے مجھ سے اذن طلب کیا میں نے اذن دینے سے انکار کیا یہاں تک کہ رسول اللہ علیہ وسلم سے دریافت کروں رسول اللہ صلی اللہ علیہ وسلم آئے تو میں نے دریافت کیا فرمایا وہ تیرا چچا ہے اذن دیدے میں نے کہا مجھے عورت نے دودھ پلایا ہے۔ مرد نے نہیں پلایا تو پھر چچا کس طرح ہو گیا۔ فرمایا تیرا چچا ہے اس کو داخل ہونے سے اور یہ واقعہ پردے کے حکم کے بعد کا ہے۔

نیز مشکوٰۃ میں ہے۔

عَنْ عَلِيٍّ رَضِيَ اللَّهُ تَعَالَى عَنْهُ أَنَّهُ قَالَ يَا رَسُولَ اللَّهِ هَلْ لَكَ رَنِي بِنْتِ عَمِّكَ حَمْرَةَ قَرْنَهَا أَجْمَلُ ثَنَاءُ فِي قَرْنَيْهِ نَقَالَ لَهُ أَمَا لَمْ تَكُنْ إِذْ كُنْتَ رَنِي مِنَ الرِّضَاعَةِ ذَا الْإِلَافِ حَمْرَةً مِنَ الرِّضَاعَةِ مَا حَرَّمَ مِنَ النَّسَبِ (رواه مسلم)

حضرت علی رضی اللہ عنہ نے رسول اللہ صلی اللہ علیہ وسلم سے کہا کیا آپ کو اپنے چچا حمزہ کی بیٹی میں نکاح کی رغبت ہے وہ قریش میں نہایت خوبصورت لڑکی ہے فرمایا تجھے معلوم نہیں کہ حمزہ میرا رضائی بھائی ہے اور اللہ تعالیٰ نے جو رشتہ نسب کی وجہ سے حرام کیا ہے وہ رضاعت سے بھی حرام کیا ہے۔ اس قسم کی روایتیں بہت ہیں جن سے

ثابت ہوتا ہے باپ چچا - خالہ ماموں بھانجا بھینجا وغیرہ یہ تمام تعلقات جیسے ولادت سے ثابت ہوتے ہیں
 ویسے رضاعت سے بھی ثابت ہوتے ہیں۔ دونوں میں کچھ فرق نہیں۔ پس سوال کی صورت میں درشتہ جائز نہیں
 اگر پہلے ہو چکا ہو تو جہاں کرا دی جائے چنانچہ مشکوٰۃ کے اسی باب میں ہے کہ رسول اللہ صلی اللہ علیہ وسلم نے کلج
 کے بعد ایک مرد عورت میں جذال کا ارشاد فرمایا۔
 عبد اللہ امرتسری روپڑی

رضاعت کلبیان

رضاعت کی تعریف

سوال۔ رضاعت کسے کہتے ہیں؟

جواب۔ مسد رضاعت کی بابت یہاں کئی اختلاف ہیں۔

(اختلاف اول) پہلا اختلاف یہ ہے کہ صرف پستان سے دودھ چوسنے سے حرمت ثابت ہوگی یا برتن
 میں ڈال کر پلانے سے یا ناک میں ٹپکانے سے یا منہ میں ڈالنے سے یا حقنہ کرنے سے
 یا کسی دوائی میں دینے سے بھی حرمت ثابت ہو جائے گی۔ بل اسلام شرح بلوغ المرام کے ص ۱۱۱ میں لکھا ہے
 کہ اس میں اختلاف ہے۔ جمہور علماء کہتے ہیں جب بدن کی غذا بن جائے خواہ کسی طرح بن جائے۔ اس سے
 حرمت ثابت ہو جائے گی۔ حنفیہ اور ہمدانیہ کہتے ہیں حقنہ سے حرمت ثابت نہیں ہوگی گویا کہ وہ رضاعت کے
 لفظ کو دیکھتے ہیں جیسے اہل ظاہر کا بھی یہی خیال ہے وہ کہتے ہیں۔ رضاعت کے معنی پستان سے دودھ چوسنے
 کے ہیں پس پستان سے دودھ چوسے تو حرمت ثابت ہوگی۔ ورنہ نہیں۔ لیکن حنفیہ کہتے ہیں منہ میں ڈالنا
 اور ناک میں ٹپکانا بھی پستان سے چوسنے کے حکم میں ہے صرف حقنہ سے حرمت ثابت نہیں ہوگی اور اہل
 ظاہر کہتے ہیں منہ میں ڈالنے، ناک میں ٹپکانے بلکہ برتن میں ڈال کر پینے سے بھی حرمت ثابت نہیں ہوگی
 صرف پستان سے چوسنے سے حرمت ثابت ہوگی کیونکہ رضاعت کے یہی معنی ہیں۔

جمہور علماء کی دلیل ترمذی اور ابوداؤد کی احادیث ہیں۔ ترمذی میں ہے۔

لَا يَحْتَرِمُ مِنَ الرِّضَاعِ إِلَّا مَا فَتَى الْأَمَّاءُ (بلوغ المرام)